

سعودی عرب میں سوشل اصلاحات

— اجتماعی تحفظ و کفالت کے تازہ ترین احکام —

[ذیل میں ہم ان شاہی فرامین کا خلاصہ نقل کر رہے ہیں جو سعود بن عبدالعزیز، فرمانروائے مملکت سعودیہ نے ماہ ربیع الاول ۱۳۸۲ھ میں مختلف ایام میں صادر کیے ہیں۔ اور جن کو "فرامین عدلی اجتماعی" کا نام دیا گیا ہے۔ ان فرامین کی رو سے سرکاری ملازمین کی دولت کی تحقیق کی جائے گی اور ناجائز ذرائع سے حاصل شدہ دولت کو ضبط کر لیا جائے گا۔ رشوت، سفارش اور محکمہ اثر و سبغ کے ناجائز استعمال کا انسداد کیا جائے گا اور ملک کے تمام حاجت مند افراد کو متقل یا عارضی امداد کے ذریعہ سرکاری کفالت میں لیا جائے گا۔ اور عام معاشرتی تحفظات رتبہ عمل لائے جائیں گے۔ اس غرض کے لیے ملکی بجٹ میں مطلوبہ رقم مخصوص کرنے کے علاوہ زکوٰۃ کے محاصل کو استعمال کیا جائے گا۔ سعودی عرب میں زکوٰۃ کے جمع و صرف کا انتظام خود حکومت کرتی ہے جس سے اُسے لاکھوں روپے کی آمدنی ہوتی ہے۔ سالِ رواں کے بجٹ میں بمذ زکوٰۃ حاصل ہونے والی آمدنی ۳۸ لاکھ ریال (ریال ایک پاکستانی روپے سے کچھ زائد ہوتا ہے) دکھائی گئی ہے۔ یہ رقم خلیجی ملک بھر کے حاجت مند افراد کی کفالت و امداد کے سلسلے میں کافی بوجھ بٹکا کر دے گی۔ مزید برآں حسبِ ضرورت ملکی خزانے سے بھی کسر لپی کی جائے گی۔ ان تحفظات و انتظامات کے ساتھ اگر حکومت سعودی عرب شرعی سنزائیں نافذ کرتی ہے اور چوری کرنے والوں کے ہاتھ کاٹتی ہے تو وہ حق بجانب ہے۔

[ضمیل حامدی]

بِسْمِ اللّٰهِ الرَّحْمٰنِ الرَّحِیْمِ تہ فون تختیق دولت ملازمین

توفیق خداوندی ہم سعودی عرب عبدالعزیز آل سعود سلطان مملکت عربیہ سعودیہ بعد آگاہی دفعہ ۱۹ برائے قانون کا بنیہ بمطابق فرمان شاہی نمبر ۲۸ مجریہ ۲۲ - ۱۰ - ۷۷ھ اور بروٹھے قرار داد کا بنیہ نمبر ۱۴۴ مجریہ ۲۶ - ۲ - ۸۲ - اور بریناٹھے معروضی وزیر اعظم، فرمان ذیل صادر کرتے ہیں:

اولاً، اجتماعی مصالح کے پیش نظر، کا بنیہ کا فرض ہے کہ وہ تمام سرکاری ملازمین کا محاسبہ کرے اور جانزہ لے کہ ان کے ذاتی سرمایہ، ان کی کم سن اور بالغ اولاد کے سرمایہ جن کی بنط ہر کوئی آمدنی نہیں ہے، اور ان کی بیویوں کے سرمایہ کے ذرائع کیا ہیں۔ اس امر کی تحقیقات کے لیے ایک سٹوڈیو کمیٹی قائم کرے جس کا چیئر مین پبلک سنس ڈیپارٹمنٹ کا افسر اعلیٰ ہو اور محکمہ شکایات عامہ کے دو مقرر اس کے رکن ہوں۔ یہ کمیٹی اس امر کی مجاز ہوگی کہ وہ اپنی مہم کو پانچ تہ تکمیل تک پہنچانے کے لیے کسی بھی سرکاری یا غیر سرکاری پرسیٹاؤٹ (EXPERT IN AUDITING ACCOUNTS) کی مدد حاصل کرے۔

ثانیاً، اگر کوئی ملازم اپنی ملکیت یا سرمائے یا مذکورہ بالا افراد کی ملکیت یا سرمائے کا جانزہ ماخذ ثبات کرتے سے قاصر رہے۔ اور یہ صورت اس شبہ کو تقویت دینے کے لیے کافی ہے کہ ملکیت یا سرمایہ رشوت یا نوائف و عقیات یا منصب کے ناجائز استعمال کے بل بستے پر جمع کیا گیا ہے تو کا بنیہ پر لازم ہے کہ وہ مذکورہ کمیٹی کی سفارش کی بنا پر ایسے مشکوک اور مجہول الماخذ سرمائے کا نصف حصہ بحق سرکار ضبط کرے۔ اور اس ملازم کو سرکاری ملازمت سے برطرف کر دے۔

ثالثاً، یہ فرمان کسی نو بداری جرم پر اثر انداز نہیں ہوگا بشرطیکہ اس جرم کی شرائط پائی جاتی ہوں۔

رابعاً، ہمارے وزیر اعظم اور ہمارے وزیر اور پر لازم ہے کہ ہر ایک اپنے اختیارات کے دائرے میں اس فرمان کو اس کی تاریخ اشاعت سے نافذ العمل کرے۔

رہن آیز: ہذا اجتنابی مصلحت کو بروٹھے کار لانے کے لیے ریاست پر یہ لازم ہے کہ وہ ملازمین حکومت کی دولت و ثروت پر گری نگرانی رکھے اور اگر وہ جائز ذرائع سے تجاوز کر رہے ہوں تو ان کی

سرکوبی کرے۔ شرعی طور پر کسب و کسب وہ جائز ہے جو کسی بلام طریقے سے نہ ہو چنانچہ خیانت، نریت، غبن اور منصب کے ناجائز استعمال کے ذریعہ سے کسب اسلام میں حرام ہے نیز بیعت کے جو حصہ و مفاد کوئی نہیں ہیں، ان سے تجاوز کر کے جو دولت حاصل ہوئی ہو اس کے بارے میں یہ سوال اٹھانے کا مسلمانوں کو حق پہنچتا ہے کہ میں ائین ملک خدا، دیکھتے ہیں کہاں سے ملا ہے، اس دوست کے بارے میں پہلے قانونی تحقیق کرنی چاہیے۔ پھر اگر ثابت ہوئے کہ وہ جائز ذرائع سے حاصل نہیں ہوئی ہے تو اسے ضیاع کینے کا اسلامی حکومت کو پورا حق پہنچتا ہے۔ بلاتکہ الیک کی حکومت کا ان اقدام اسلام کے اسی تقاضے پر مبنی ہے۔

قانون رشوت و رشوت ستانی

دفعہ اول: جو سرکاری ملازم اپنے کسی بھی فرض کو ادا کرنے کے عوض اپنی ذات کے لیے یا کسی دوسرے کے نام سے کوئی عطیہ طلب کرتا ہے یا قبول کرتا ہے یا ملے کر اسے رشوت خور سمجھا جائے گا اور ایک سال سے لے کر ۵ سال تک کی قید یا ۵ ہزار سے لے کر ایک لاکھ ریال جرمانہ کی سزا کا یا بیک وقت ان دونوں سزائوں کا مستوجب ہوگا اور ملازم کا یہ دعویٰ جرم پر اثر انداز نہیں ہوگا اور رشوت کے عوض ملے شدہ کام کو انجام دینے کا کوئی ارادہ نہ رکھتا تھا۔

دفعہ دوم: جو سرکاری ملازم اپنے کسی منصبی فرائض سے دستبردار ہو جانے کے عوض اپنی ذات کے لیے یا کسی دوسرے کے لیے کوئی عطیہ طلب کرتا ہے یا قبول کرتا ہے یا ملے کر اسے رشوت خور سمجھا جائے گا اور اس سزا کا مستحق ہوگا جو دفعہ اول میں بیان کی گئی ہے۔

دفعہ سوم: جو ملازم اپنے منصبی فرائض میں خلل اندازی کے عوض یا خلل اندازی کے بعد بطور صلہ اپنی ذات کے لیے یا کسی دوسرے کے لیے عطیہ طلب کرے گا یا قبول کرے گا یا ملے کر اسے گا وہ اس سزا کا مستوجب ہوگا جو دفعہ اول میں مذکور ہے۔

دفعہ چہارم: جو ملازم کسی سفارش کے نتیجے میں کوئی کام کرتا ہے یا اپنے فرائض منصبی سے دستبردار ہو جاتا ہے وہ "رشوت خور" کے حکم میں داخل ہوگا وہ زیادہ سے زیادہ ایک سال قید یا شتمت

یا زیادہ سے زیادہ دس ہزار ریال جرمانہ کی سزا یا بیک وقت دونوں سزائوں کا مستوجب ہوگا۔
 دفعہ پنجم: جو ملازم اپنے اثر و نفوذ کے ذریعہ، خواہ وہ حقیقی ہو یا فرضی، کسی با اختیار ادارہ سے
 کوئی کام یا آرڈر یا ریزولوشن یا لائسنس یا ٹھیکہ یا درآمدی پرمٹ یا ڈگری حاصل کرنے یا حاصل کرنے
 کی کوشش کے عوض اپنی ذات کے لیے یا کسی دوسرے فرد کے لیے کوئی عطیہ طلب کرتا ہے یا قبول
 کرتا ہے یا طے کرتا ہے وہ "رشوت خورد" کے حکم میں داخل ہوگا اور اسی سزا کا مستحق ہوگا جو دفعہ
 اول میں مذکور ہے۔

دفعہ ششم: راشی رشوت گزار اور دلائل رشوت کا معاملہ طے کرنے والا، اور بروہ شخص
 جو جرائم مذکورہ میں شریک ہوگا وہ ان سزائوں کا مستحق ہوگا جو جرائم مذکورہ کے تحت بیان کی گئی
 ہے۔ ہر اس شخص کو "شریک مجرم" قرار دیا جائے گا جس نے دانستہ تکمیل جرم تک مجرم کا ساتھ دیا ہو
 یا ترغیب دی ہو یا کوئی مدد کی ہو۔

دفعہ ہفتم: جو شخص قوت یا تشدد یا تہدید سے کسی ملازم سے کوئی فیصلہ صادر کروائے گا یا کوئی
 اور خلاف قانون کام کروائے گا یا اسے فرائض منصبی کو حسب قانون سرانجام دینے میں مانع ہوگا وہ
 ان سزائوں کا مستوجب قرار پائے گا جو دفعہ اول میں بیان کی گئی ہیں۔

دفعہ ہشتم: جس شخص نے رشوت پیش کی مگر وہ قبول نہیں کی گئی یا طاقت یا تشدد یا تہدید کا
 استعمال کیا وہ مگر کارگر نہ ہوئی تو اسے ۶ ماہ سے لے کر ۳ ماہ تک قید یا ۲۰ ہزار سے لے کر ۵ ہزار
 ریال جرمانہ کی سزا یا بیک وقت دونوں سزائیں دی جاسکیں گی۔

دفعہ نہم: "سرکاری ملازمین" سے مراد وہ تمام لوگ ہیں جو سرکاری محکموں میں مستقل طور پر کام کرتے
 ہیں یا عارضی طور پر ان کی خدمات حاصل کی جاتی ہیں۔ سرکار کی طرف سے نامزد کردہ ماہرین اور کارکن بھی
 انہی میں شامل ہیں۔ نیروہ ڈاکٹر اور نرسیں، جو اگرچہ باقاعدہ سرکاری ملازم نہ ہوں لیکن میڈیکل سٹریٹیجٹ
 جاری کرنے ہوں اور حصہ دار کمپنیوں اور رفاہ عامہ کے امور کی ذمہ دار ایجنسیوں کے کارندے اور گورنرمنٹ
 کنٹرولر بھی اس قانون کے تحت ہوں گے۔

دفعہ وہم: جس شخص کو رشوت گزارداشتی، یا رشوت گیرداشتی، عطیہ وصول کرنے یا فائدہ اخذ کرنے کے لیے متعین کرتا ہے اور وہ جلتے بوجھتے اس خدمت کو سرانجام دیتا ہے تو اسے ایک ماہ سے ۶ ماہ تک قید یا ایک ہزار سے ۵ ہزار تک جرمانہ کی سزا یا دونوں سزائیں دی جائیں گی لیکن شرط یہ ہے کہ یہ شخص دلال نہ ہو بلکہ محض کارندہ ہو۔

دفعہ یازدہم۔ اس قانون کی رو سے ہر اس "فائدہ" یا امتیاز کو "عطیہ" یا "معابدہ عطیہ" تصور کیا جائے گا جو رشوت گیر حاصل کر سکتا ہو۔ خواہ وہ کسی نام سے بھی موسوم ہو اور خواہ وہ مالی ہو یا اخلاقی۔ دفعہ دوازدهم: جو ملازمین مذکورہ بالا جرائم میں سزا یاب ہوں گے وہ تمام ملازمت سے بھی برخواست سمجھے جائیں گے۔ اور آئندہ انہیں ہر سرکاری ملازمت سے محروم کیا جائے گا۔ نیز انہیں سرکاری ٹنڈریس، سرکاری نیلامی میں حصہ لینے، پبلک ورکس کے ٹھیکوں میں، خواہ وہ سرکاری ہوں یا لوکل باڈیز کے تحت ہوں، بلا واسطہ یا بالواسطہ شریک ہونے کے حق سے بھی محروم کر دیا جائے گا۔ البتہ کاہنہ اس امر کی مجاز ہے کہ ۵ سال کے بعد کسی مخصوص شخص کی سزا پر نظر ثانی کرے۔

دفعہ سیزدہم: ہر جرم کی سزا میں علی حد الامکان وہ تمام مال بحق سرکار ضبط کر لیا جائے گا جو عطیہ یا رشوت کی غرض سے استعمال ہوا ہوگا۔

دفعہ چہاردهم: رشوت دہندہ یا دلال اگر خود جرم کی اطلاع کر دے گا یا جرم کا اقبال کریگا تو اسے قید و جرمانہ کی سزا سے معاف کیا جائے گا۔ اگرچہ یہ اطلاع یا اقبال بعد از وقوع جرم ہو۔ اور اگر یہ اطلاع یا اقبال جرم قبل از وقوع جرم ہوگا تو اسے ضبطی مال کی سزا سے بھی معاف کیا جائے گا۔

دفعہ پانزدہم: جو شخص جرائم مذکورہ میں سے کسی جرم کی اطلاع بہم پہنچاتے گا اور رشوت جرم تک معلومات فراہم کرے گا اسے سرکار کی جانب سے انعام دیا جائے گا بشرطیکہ وہ خود رشوت گزار یا حصہ دار یا دلال نہ ہو۔ یہ انعام ۵ ہزار ریال سے کم اور ضبط شدہ مال کی نصف قیمت سے زیادہ نہ ہوگا۔ اگر ضبط شدہ مال کی مقدار انعام کی کم از کم مقدار کی متحمل نہ ہوگی تو یہ پوری رقم یا اس کا کچھ

حصہ سرکاری خزانہ سے دیا جائے گا۔

دفعہ شانزدہم: اگر کسی مقدمہ میں سرکاری ملازم کا بے قصور ہونا یا اس کا سہج دشمن عنصر کا مقابلہ کرنا اور اس کی حوصلہ شکنی کرنا ثابت ہوگا تو کاہینہ لازماً مالی طور پر اس کی حوصلہ افزائی کریگی۔ اور دوسری مرتبہ ایسی صورت پیش آنے پر وہ اسے استثنائی طبع پر ترقی دے سکتی ہے۔

دفعہ سہم: اس قانون میں بیان کردہ جرائم کی تفتیش کے فرائض محکمہ شکایات عامہ اور محکمہ پولیس کا ایک ایک نمائندہ کرے گا کاہینہ بھی اپنی طرف سے ایک نمائندہ شامل کر سکتی ہے۔ انکارٹری رپورٹ ایک بورڈ کے سامنے پیش کی جائے گی جو محکمہ شکایات عامہ کے مندرجہ اعلیٰ یا اس کے نائب کی صدارت میں محکمہ شکایات عامہ کے ایک قانونی مشیر اور ایک کاہینہ کی طرف سے نامزد کردہ قانونی مشیر پر مشتمل ہوگا۔ رپورٹ کا جائزہ لینے کے لیے ایسے کسی شخص کو شامل نہیں کیا جائے گا جو تفتیش میں شریک رہ چکا ہو یا کسی پہلو سے اپنی رائے صادر کر چکا ہو۔ بورڈ کا فیصلہ کاہینہ کی توثیق کے بعد ناقابلِ اپیل ہوگا۔

تشریحی نوٹ: سرکاری نظم و نسق کو اختلال سے محفوظ رکھنے کے لیے ضروری ہے کہ ان افراد کو کنفیوٹ کر دیا جائے جو اپنے منصب کا ناجائز استعمال کرتے ہیں یا اپنے اثر و رسوخ کی تجارت کرتے ہیں۔ یہ استعمال خواہ نفع اندوزی کی صورت میں ہو یا ضرر رسانی کی صورت میں۔ اور اثر و رسوخ خواہ حقیقی ہو یا فرضی۔ بہر حال سرکاری مشینری کا تحفظ اور عمومی مصلحت کی حفاظت اس وقت تک ممکن نہیں ہے جب تک ان کارندوں کا محاسبہ نہ کیا جائے جن کے ہاتھوں میں یہ مشینری ہوتی ہے۔ شریعت اسلامیہ نے منصب کے ناجائز استعمال اور بلااستحقاق اس سے استفادہ کرنے کی سختی سے روک تھام کی ہے۔ اور اس کا ارتکاب کرنے والوں کو شدید دیاوی اور خسروی سزاؤں کا مستحق ٹھہرایا ہے۔ اللہ تعالیٰ کا ارشاد ہے:

یا ایہا الذین امنوا لاتاكلوا اموالکم
ببینکم بالباطل وندلوا بھا الی الحکام
اے ایمان والو! آپس میں ایک دوسرے کے مال
باطل طریقوں سے نہ کھاؤ، اور نہ حاکموں کے آگے

لَتَأْكُلُوا ثَمَرَهُمْ إِذَا تَوَلَّوْا لِلنَّاسِ بِالْإِثْمِ
وَأَنْتُمْ تَعْلَمُونَ -

ان کو اس غرض کے لیے پیش کرو کہ تمہیں دوسرے کے
مال کا کوئی حقہ قصداً ظالمانہ طریقے سے کھانے کا
موقع مل جائے۔

(المبقرہ: ۱۸۸)

رسول خدا صلی اللہ علیہ وسلم نے فرمایا ہے:

لعن الله الراشي والمرشي و

الراشي الذي يمشي بينهما

رشوت دینے والے اور رشوت لینے والے اور
دلال پر، جو دونوں کے مابین سودا چکاتا ہے،
اللہ کی لعنت ہے۔

نیز فرمایا:

لعن الله الراشي والمرشي في

مقدمات کے فیصلوں میں رشوت لینے اور دینے
والے پر خدا کی لعنت ہے۔

الحکم۔

ابو حمید ساعدی سے مروی ہے کہ رسول اللہ صلی اللہ علیہ وسلم نے ابن لبتیبہ کو زکوٰۃ کا محصل
مقرر فرمایا۔ جب وہ زکوٰۃ کا مال وصول کر کے واپس آیا تو کہنے لگا: "یہ مال آپ کا ہے اور یہ
مجھے پڑیہ ملا ہے" اس پر رسول خدا صلی اللہ علیہ وسلم ناراض ہوئے اور فرمایا:

جن لوگوں کو تم اپنے ان کاموں پر عامل مقرر کرتے ہیں
جو اللہ نے ہمارے سپرد کیے ہیں ان کا یہ کیا طریقہ
ہے کہ وہ اگر کہتے ہیں کہ یہ مال تو تمہارا ہے اور یہ میں
پڑیہ میں ملا ہے۔ کیوں نہ وہ اپنے باپ کے گھر میں بیٹھ

ما بال اقوام فتعلمون علی ما

ولانا الله فيقول هذا لكم وهذا اهدى

لنا فلا جلس في بيت ابيه فنظرا اهدى

له ام لا۔

رہے۔ پھر دیکھتے کہ ان کے پاس پڑیہ آتے ہیں یا نہیں۔

الغرض تمام آسمانی شریعتیں بھی اور انسانی قوانین بھی رشوت کو ناجائز قرار دیتے ہیں۔ اور ان

تمام صورتوں کا انسداد کرتے ہیں جن کے ذریعہ یہ جرم پائیہ تکمیل تک پہنچتا ہے۔ اسی غرض کے لیے
یہ شاہی فرمان صادر ہوا ہے جس کی رو سے رشوت خواری کی تمام صورتوں کا تعاقب کیا گیا ہے۔

اور ان کے قلع قمع کے لیے اور درپردہ سرگرمیوں سے پردہ اٹھانے کے لیے معتدبہ انعامات مقرر کیے ہیں۔

معاشرتی تحفظ کا قانون

باب اول: گزارہ الاؤنس اور اس کے حصول کی شرائط

فصل اول: گزارہ الاؤنس کے مستحقین

دفعہ ۱۔ مندرجہ ذیل اشخاص معاشرتی تحفظ کے قانون کی رو سے، گزارہ الاؤنس کے مستحق ہوں گے

بشرطیکہ ان کے اندر وہ شرائط پائی جاتی ہوں جو اس قانون میں واضح کر دی گئی ہیں۔

۱۔ یتیم: جس کا باپ نامعلوم یا لاپتہ ہو وہ بھی یتیم کے حکم میں شامل ہے۔

۲۔ مستقل معذور: عذر خواہ بڑھاپے کی وجہ سے ہو یا کسی اور جسمانی مرض یا عیب کی وجہ سے۔

۳۔ لاوارث عورت۔

دفعہ ۲۔ ہر وہ یتیم گزارہ الاؤنس کا مستحق ہوگا جس کی عمر ۱۸ سال سے زائد نہ ہوگی خواہ

وہ ٹرکامبو یا لٹکی۔

دفعہ ۳۔ ہر وہ بڑھا شخص گزارہ الاؤنس کا مستحق ہوگا جس کی عمر ۶۰ سال سے متجاوز ہوگی۔

اور طبی رپورٹ کی رو سے اس کی کارکردگی کی قوت سلب ہو چکی ہوگی۔

دفعہ ۴۔ بڑھاپے کے ماسوا دوسرے عذرات کی صورت میں ہر وہ شخص گزارہ الاؤنس کا

مستحق ہوگا جو میڈیکل سٹرنٹیکٹ کی رو سے کام کے ناتائیل ثابت ہو چکا ہوگا۔

دفعہ ۵۔ ہر لاوارث عورت گزارہ الاؤنس کی مستحق ہوگی جس کی عمر ۱۸ سال سے متجاوز

ہوگی اور اس کا کوئی کفیل نہ ہوگا قطع نظر اس سے کہ وہ شادی شدہ ہے یا مطلقہ یا بیوہ۔

دفعہ ۶۔ مستحقین کو گزارہ الاؤنس اسی صورت میں دیا جائے گا جبکہ انہیں سرکاری رفاہ

خانوں، کفالت گھروں اور یتیم خانوں میں جگہ نہ مل سکے گی۔ جو مستحقین ان اداروں میں داخل کیے

جائیں گے وہ اس وقت تک گزارہ الاؤنس سے محروم رہیں گے جب تک وہ ان سے وابستہ ہیں۔